

**STATEMENT BY SRI S. SIVAPPA: REGARDING DELEGATION
TO DELHI ON THE MYSORE MAHARASTHRA BORDER
DISPUTE.**

† ಶ್ರೀ ಎಸ್. ಶಿವಪ್ಪ, (ಶ್ರೀವೆಣ್ಣೆಗೋಳ):- ಮಾನ್ಯ ಅಧ್ಯಕ್ಷರೇ, ಮಹಾಜನ್ ವರದಿಯನ್ನು ಸಂಪೂರ್ಣವಾಗಿ ಕಾರ್ಯಗತ ಮಾಡುವ ವಿಚಾರವನ್ನು ಕೇಂದ್ರಸರ್ಕಾರಕ್ಕೂ ಮತ್ತು ಪಾರ್ಲಿಮೆಂಟ್ ಸದಸ್ಯರಿಗೂ ಮನವರಿಕೆ ಮಾಡಿಕೊಡುವುದಕ್ಕೋಸ್ಕರವಾಗಿ ಈ ಮನೆಯ ಮತ್ತು ಮೇಲ್ಮನೆಯ ಸರ್ವಪಕ್ಷಗಳ ನಿಯೋಗ ವೂಂದನ್ನು ತಾವು ಮತ್ತು ವಿಧಾನಪರಿಷತ್ತಿನ ಸಭಾಪತಿಯವರು ಸೇರಿಕೊಂಡು ರಚನೆಮಾಡಿದ ಹಲಿಗೆ ಹೋಗಬೇಕೆಂದು ಆಜ್ಞಾಪಿಸಿದಿರಿ. ಮತ್ತು ಆ ನಿಯೋಗಕ್ಕೆ ನನ್ನನ್ನು ನಾಯಕನನ್ನಾಗಿ ಮಾಡಿ, ಅವರನ್ನು ಕರೆದುಕೊಂಡು ಹೋಗುವ ಭಾರವನ್ನು ನನಗೆ ವಹಿಸಿದಿರಿ. ಅದಕ್ಕಾಗಿ ನಾನು ತಮ್ಮನ್ನು ವಂದಿಸುತ್ತೇನೆ, ನಿಯೋಗ ದ ಹಲಿಗೆ ಹೋಗುವ ಬಗ್ಗೆ ಎರಡು ಉದ್ದೇಶ ಇತ್ತು. ಮೊದಲನೆಯದಾಗಿ ಮಹಾಜನ್ ವರದಿಯನ್ನು ಸಂಪೂರ್ಣವಾಗಿ ಕಾರ್ಯಗತ ಮಾಡುವಂತೆ ಕೇಂದ್ರಸರ್ಕಾರದ ಪ್ರಧಾನಿಯವರಿಗೂ ಗೃಹಮಂತ್ರಿಗಳಿಗೂ ಮತ್ತು ರಾಷ್ಟ್ರಾಧ್ಯಕ್ಷರಿಗೂ ಪ್ರತ್ಯೇಕ ಪ್ರತ್ಯೇಕವಾಗಿ ಭೇಟಿ ಮಾಡಿ ತಿಳಿಸುವುದು, ಎರಡನೆಯದಾಗಿ ಸರ್ಕಾರದ ಮತ್ತು ಮೈಸೂರಿನ ಜನತೆಯ ಕಳವಳ ಏನಿದೆ ಎಂಬುದನ್ನು ಪಾರ್ಲಿಮೆಂಟ್ ಸದಸ್ಯರಿಗೂ ಮತ್ತು ಇಂಟರ್ನಲ್ ಅಫೈರ್ಸ್ ಕಮಿಟಿಗೆ ಸೇರಿದಂತಹ ಮಂತ್ರಿಗಳಿಗೆ ತಿಳಿಸುವುದಾಗಿತ್ತು. ಇತ್ತೀಚೆಗೆ ಬಂದಂಥ ವರದಿಯ ಪ್ರಕಾರ ಮಹಾಜನ್ ವರದಿಯನ್ನು ಬದಿಗೊತ್ತಿ ಬೇರೆ ರೀತಿಯ ತೀರ್ಮಾನವನ್ನು ಕೇಂದ್ರಸರ್ಕಾರದವರು ಕೈಕೊಳ್ಳುತ್ತಾರೆಂಬ ಕಾರಣದಿಂದ ಒಂದು ನಿಯೋಗ ವನ್ನು ದೆಹಲಿಗೆ ಕಳಿಸುವುದು ಅವಶ್ಯಕವೆಂದು ಈ ಶಾಸನಸಭೆಗೆ ಕಂಡುಬಂದಿದ್ದ ರಿಂದ ನನ್ನ ನಾಯಕತ್ವದಲ್ಲಿ ಒಂದು ನಿಯೋಗವನ್ನು ಕಳಿಸಲಾಗಿತ್ತು. ಅದರ ಪ್ರಕಾರ ನಾವು ಈ ರಾಷ್ಟ್ರದ ಪ್ರಧಾನಿಯವರನ್ನು ಮತ್ತು ಗೃಹಮಂತ್ರಿಗಳನ್ನು ಭೇಟಿಮಾಡಿ ಮನವಿ ಪತ್ರಗಳನ್ನು ಸಲ್ಲಿಸಿದ್ದೆವು. ಆ ಮನವಿ ಪತ್ರಗಳನ್ನು ಮಾನ್ಯ ಅಧ್ಯಕ್ಷರು ಅಚ್ಚು ಹಾಕಿಸಿ ಎಲ್ಲಾ ಶಾಸನಸಭಾ ಸದಸ್ಯರಿಗೂ ಹಂಚಿದ್ದಾರೆಂದನಾನು ಭಾವನೆ ಮಾಡಿದ್ದೇನೆ. ಆ ಮನವಿ ಪತ್ರಗಳಲ್ಲಿರುವ ಅಂಶಗಳನ್ನು ಈಗ ನಾನು ಮತ್ತೊಮ್ಮೆ ಓದಿ ಈ ಸಭೆಯ ಕಾಲವನ್ನು ವೆಚ್ಚ ಮಾಡುವುದಕ್ಕೆ ನಾನು ಹೋಗದೆ ಸೂಕ್ಷ್ಮವಾಗಿ ಕೆಲವು ವಿಚಾರಗಳನ್ನು ಹೇಳುತ್ತೇನೆ. ಈ ರಾಜ್ಯದ ಹಿತವನ್ನು ಎಷ್ಟರಮಟ್ಟಿಗೆ ಸಾಧನೆ ಮಾಡಬೇಕೆಂಬ ಅಂಶವನ್ನು ಸುಮಾರು ೪೦ ನಿಮಿಷಗಳ ಕಾಲದವರೆಗೆ ಪ್ರಧಾನಿಯವರ ಮುಂದೆ ಚರ್ಚೆಮಾಡಿ ಹೇಳಿದ್ದೇನೆ. ಮೈಸೂರು ಮತ್ತು ಮಹಾರಾಷ್ಟ್ರಕ್ಕೆ ಸಂಬಂಧಪಟ್ಟ ಪ್ರಶ್ನೆಯನ್ನು ಯಾರ ಒತ್ತಾಯಕ್ಕೂ ಮಣಿಯದೆ ನಿಷ್ಪಕ್ಷಪಾತವಾದ ಮನೋಭಾವನೆಯಿಂದ ನಿರ್ದಾರ ಕೈಕೊಳ್ಳಬೇಕೆಂದು ಪ್ರಧಾನಿಯವರಿಗೆ ಹೇಳಿದ್ದಲ್ಲದೆ ಮತ್ತೊಂದು ವಿಚಾರವನ್ನು ಅವರ ಮುಂದೆ ಹೇಳಿದ್ದೆವು. ಏನೆಂದರೆ ಮುಂಬೈ ಮಹಾರಾಷ್ಟ್ರದ ಒಂದು ರಾಜಕೀಯ ಕೇಂದ್ರವಾಗಿದೆ, ಮುಂಬೈ ಮಹಾರಾಷ್ಟ್ರದ ರಾಜಧಾನಿಯಾಗಿದೆ, ಇಲ್ಲಿಂದ ಅನೇಕ ಮಹಾನಾಯಕರು ಆರಿಸಿ ಬಂದಿದ್ದಾರೆ, ಅವರು ಮಹಾಜನ್ ವರದಿ ನಮಗೆ ಬೇಕಾಗಿಲ್ಲವೆಂದು ಹೇಳಿ ಹೊಸ ನಿರೂಪವನ್ನು, ಹೊಸ ತತ್ವವನ್ನು ತಮಗೆ ಬೇಕಾದಂತೆ ಆಡಕ ಮಾಡಿಕೊಂಡು ಅದರ ಪ್ರಕಾರ ವಾದ ಮಾಡುವ ಕುಶಲತೆಯನ್ನು ಹೊಂದಿದ್ದಾರೆ ಮತ್ತು ಆ ಶಕ್ತಿಯನ್ನು ಸಹ ಹೊಂದಿದ್ದಾರೆ. ಆದರೆ ಮೈಸೂರು ರಾಜ್ಯದಲ್ಲಿ ಆ ಒಂದು ಮಟ್ಟದ ನಾಯಕರು ಇಲ್ಲದಿರಬಹುದು ಮತ್ತು ನಮ್ಮ ನಾಯಕರಲ್ಲಿ ವಾದ ಮಾಡತಕ್ಕಂಥ ವಾಚಾಳತ್ವ ಇಲ್ಲದಿರಬಹುದು, ಆದರೆ ಮೈಸೂರಿನ ಜನತೆಯ ಹೃದಯದಲ್ಲಿ ಮಹಾಜನ್ ವರದಿಯನ್ನು ಒಪ್ಪಿಕೊಳ್ಳಬೇಕೆಂದು ಮಿಡಿಯುತ್ತಿದೆ ಎಂಬುದಾಗಿ. ಅದಕ್ಕೆ ಪ್ರಧಾನಿಯವರು ನಗುತ್ತಾ ಉತ್ತರಕೊಟ್ಟರು, ನಾನು ಯಾರ ಒತ್ತಡಕ್ಕೂ ಮಣಿಯುವುದಿಲ್ಲ. ಮಹಾರಾಷ್ಟ್ರದ ಮತ್ತು ಮೈಸೂರಿನ ವಿಚಾರವನ್ನು ತಿಳಿದಿದ್ದೇನೆ ಎಲ್ಲವನ್ನೂ ಕೂಲಂಕಷವಾಗಿ ವಿಚಾರ ಮಾಡಿ ನ್ಯಾಯಬದ್ಧವಾದ ತೀರ್ಮಾನಕೊಡುತ್ತೇನೆ ಈಗ ಏನು ವರದಿ ಬಂದಿದೆ ಅದೇ ಅತಿಶಯ, ನಿಮ್ಮ ಮನಸ್ಸಿನಲ್ಲಿ ಏನಿದೆ ಎಂಬುದು ನನಗೆ ಆರಿವಾಗಿದೆ, ಆದರೆ ಈ ವಿಚಾರವಾಗಿ ಮಾತನಾಡಲು ನಿಮ್ಮ ಮುಖ್ಯಮಂತ್ರಿಗಳು ಏತಕ್ಕೆ ಬರೆಲ್ಲ ಎಂದು ಕೇಳಿದರು. ಅದಕ್ಕೆ ನಾವು ಮುಖ್ಯ ಮಂತ್ರಿಗಳು ಸರ್ಕಾರದ ಮಟ್ಟದಲ್ಲಿ ಬಂದು ಮಾತನಾಡುತ್ತಾರೆ ನಾನು ಶಾಸನಸಭೆಯ ಅಧೀಶವನ್ನು ಹೊತ್ತು ಬಂದಿದ್ದೇನೆ. ಶಾಸನಸಭೆಯಲ್ಲಿ ಏನು ಅಭಿಪ್ರಾಯಪಡಲಾಗಿದೆ ಅದನ್ನು ನಿಮ್ಮ ಮುಂದಿಡುವುದಕ್ಕೆ ಬಂದಿದ್ದೇನೆಂದು ಸ್ಪಷ್ಟವಾಗಿ ಹೇಳಿದ್ದೇನೆ. ಇದೇ ಮಾತನ್ನು ನಾವು ರಾಷ್ಟ್ರಾಧ್ಯಕ್ಷರನ್ನು ಮೀಟ್ ಮಾಡಿದಾಗ ಕೂಡ ಹೇಳಿದ್ದೇವು. ಅವರು ನಮ್ಮ ಮೈಸೂರಿನ ರಾಜ್ಯಪಾಲರಾಗಿದ್ದಂತಹವರು, ಆವರಿಗೂ ನಾವು ನಮ್ಮ

SRI B. B. SAYANAK:—Is it necessary that Shivappa should speak on this subject in the House when a circular has already been issued regarding the work done by the delegation at New Delhi? We have already got the circular.

MR. SPEAKER:—I have permitted SRI Shivappa to Speak.

ಶ್ರೀ ಎಸ್. ಶಿವಪ್ಪ :—ಶಾಸನ ಸಭೆಯ ನಿಯೋಗದ ಪರವಾಗಿ ಈ ಕಾರ್ಯವನ್ನು ನಾವು ಮಾಡಿದ್ದೇವೆ ನಾವು ಕೇಂದ್ರದ ಮಾನ್ಯ ಗೃಹಮಂತ್ರಿಗಳಾದ ಶ್ರೀ ಚವಾನ್ ಅವರನ್ನು ಭೇಟಿ ಮಾಡಿ ಅವರಿಗೆ ನಮ್ಮ ಶಾಸನ ಸಭೆಯ ಆತಂಕ ಮತ್ತು ನಿಲುವು ಏನಿದೆ ಎಂಬುದನ್ನು ಅವರಿಗೆ ಹೇಳಿದೆವೆ. ನೀವು ಮಹಾರಾಷ್ಟ್ರದ ನಾಯಕರಾಗಿರುವುದರಿಂದ ನೀವು ಯಾವುದೇ ನಿರ್ದಾರವನ್ನು ಕೈಗೊಂಡರೂ ಕೂಡ ಮಹಾರಾಷ್ಟ್ರದ ಪರವಾಗಿ ಕೈಗೊಳ್ಳಬಹುದು ಎಂಬ ಭಾವನೆ ಇದೆ. ಆದ್ದರಿಂದ ನೀವು ರಾಜ್ಯದ ನಾಯಕರಾಗಿ ವರ್ತಿಸಬೇಕು ಎಂದು ಹೇಳಿದಾಗ ಇಲ್ಲ ಆ ರೀತಿ ಪ್ರಭಾವ ಬೀರುವ ಪ್ರಶ್ನೆಯೇ ಇಲ್ಲ ಎಲ್ಲವನ್ನೂ ಮಂತ್ರಿಮಂಡಲಕ್ಕೆ ಬಿಟ್ಟಿದ್ದೇನೆ ನಾನು ತೆರದ ಮನಸ್ಸಿನಲ್ಲಿದ್ದೇನೆ. ಎಂದು ಮಾನ್ಯ ಗೃಹಸಚಿವರು ನಮಗೆ ಭರವಸೆಯನ್ನು ಕೊಟ್ಟಿದ್ದರಿಂದ ಈಗ ಯಾವುದೇ ಒಂದು ವಿಷಯವಾಗಲಿ, ಅದು ಪಾರ್ಲಿಮೆಂಟಿನಲ್ಲಿ ಚರ್ಚೆಯಾಗಿ ಅಂತಿಮವಾಗಿ ತೀರ್ಮಾನವಾಗಬೇಕು. ಆದ್ದರಿಂದ ನಾವು ಮುಖ್ಯವಾಗಿ ಮಹಾಜನ್ ಕಮಿಷನ್ನಿನ ವರದಿಯ ವಿಚಾರವನ್ನು ಅಲ್ಲಿರತಕ್ಕ ಪಾರ್ಲಿಮೆಂಟ್ ಸದಸ್ಯರಿಗೆ ಮನವರಿಕೆ ಮಾಡಿ ಅವರ ಮನ ಒಲಿಸಬೇಕು ಎಂದು ಪಾರ್ಲಿಮೆಂಟಿನ ಎಲ್ಲಾ ರಾಜಕೀಯ ಮುಖಂಡರನ್ನೂ ಮತ್ತು ಪಾರ್ಲಿಮೆಂಟಿನ ಎಲ್ಲಾ ಸದಸ್ಯರನ್ನೂ ಪ್ರತ್ಯೇಕ ಪ್ರತ್ಯೇಕವಾಗಿ ಭೇಟಿಮಾಡಿ ಅವರಿಗೆ ನಮ್ಮ ನಿಲುವು ಏನು, ನಮ್ಮ ಸ್ಟಾಂಡ್ ಏನು, ಸತ್ಯಾಂಶ ಏನಿದೆ ಎನ್ನುವುದನ್ನು ಅವರಿಗೆ ಮನ ಮುಟ್ಟುವ ರೀತಿಯಲ್ಲಿ ಹೇಳಿ ಅವರ ಮನಸ್ಸನ್ನು ಒಲಿಸುವುದಕ್ಕೆ ಒಳ್ಳೆಯ ಪ್ರಯತ್ನವನ್ನು ನಾವು ಮಾಡಿ ಬಂದಿದ್ದೇವೆ. ಅಷ್ಟಕ್ಕೇ ನಾವು ಪೂರ್ಣವಾಗಿ ನಂಬತಕ್ಕದ್ದಲ್ಲ ನಾವು ನಮ್ಮ ಪ್ರಯತ್ನವನ್ನು ಮುಂದುವರಿಸಬೇಕು. ಮಹಾರಾಷ್ಟ್ರದವರ ಕಡೆಯಿಂದ ಪ್ರಯತ್ನ ಈ ಬಗ್ಗೆ ಬಹಳ ಚೆನ್ನಾಗಿ ನಡೆಯುತ್ತಿದೆ. ಮಹಾರಾಷ್ಟ್ರದಿಂದ ದೆಹಲಿಗೆ ಅನೇಕ ಡಿಲಿಗೇಷನ್‌ಗಳು ಹೋಗಿವೆ. ಅನೇಕ ರಾಜಕೀಯ ಮುಖಂಡರು ಅಲ್ಲಿದ್ದಾರೆ ಅವರು ಪ್ರಚಾರಕಾರ್ಯವನ್ನು ಬಹಳ ಬಿರುಸಾಗಿ ಮಾಡುತ್ತಿದ್ದಾರೆ ಮೈಸೂರು ಶಾಸನ ಸಭೆಯ ನಿಯೋಗ ದೆಹಲಿಗೆ ಹೋಗಿ ಎಷ್ಟರಮಟ್ಟಿಗೆ ತನ್ನ ಕಾರ್ಯವನ್ನು ಮಾಡಿದೆ ಎನ್ನುವುದನ್ನು ನಾನು ಕೊಟ್ಟಿರತಕ್ಕ ವರದಿಯಲ್ಲಿ ಸಾಕಷ್ಟು ವಿವರವಾಗಿ ಹೇಳಿದೆ. ನಮ್ಮ ನಿಯೋಗ ದೆಹಲಿಗೆ ಹೋಗಿ ಸಾಕಷ್ಟು ಕೆಲಸ ಮಾಡಿಕೊಂಡು ಬಂದಿದೆ. ಮಹಾರಾಷ್ಟ್ರದವರ ಅನೇಕ ನಿಯೋಗಗಳು ದೆಹಲಿಗೆ ಹೋಗಿ ಅಮೂಲಕ ಅವರು ಸಾಕಷ್ಟು ಪ್ರಚಾರವನ್ನು ಮಾಡಿದ್ದಾರೆ. ಆದ್ದರಿಂದ ಅದನ್ನು ತಡೆಗಟ್ಟುವ ರೀತಿಯಲ್ಲಿ ನಮ್ಮ ರಾಜ್ಯದ ಬೇರೆ ನಿಯೋಗಗಳು ಕೂಡ ದೆಹಲಿಗೆ ಹೋಗಿ ಅಲ್ಲಿ ಪಾರ್ಲಿಮೆಂಟ್ ಸದಸ್ಯರ ಮನ ಒಲಿಸಿಕೊಳ್ಳುವುದಕ್ಕೆ ಪ್ರಯತ್ನ ಮಾಡಬೇಕು ಮತ್ತು ಕೇಂದ್ರ ಸರ್ಕಾರದವರ ಮನ ಒಲಿಸುವುದಕ್ಕೆ ಪ್ರಯತ್ನ ಮಾಡಬೇಕು. ಈ ಬಗ್ಗೆ ನಾವು ಎಷ್ಟು ಪ್ರಯತ್ನವನ್ನು ಮಾಡುವುದಕ್ಕೆ ಸಾಧ್ಯವಿದೆ ಅಷ್ಟು ಪ್ರಯತ್ನವನ್ನು ಮಾಡಬೇಕು. ಮಹಾಜನ್ ಕಮಿಷನ್ನಿನ ವರದಿಯ ವಿಚಾರವನ್ನು ಎಲ್ಲರಿಗೂ ನಾವು ಸಾಕಷ್ಟು ಮನವರಿಕೆ ಮಾಡಿಕೊಟ್ಟಿದ್ದೇವೆ. ನಾವು ಪ್ರಧಾನಿಯವರನ್ನು ಕಂಡು ಸುಮಾರು ೪೦ ನಿಮಿಷಗಳ ಕಾಲ ಅವರೊಡನೆ ಮಾತಾನಾಡಿದೆವು. ಅವರಿಗೆ ನಮ್ಮ ನಿಲುವು ಏನು ಎಂಬುದನ್ನು ಸ್ಪಷ್ಟವಾಗಿ ಹೇಳಿದ್ದೇವೆ. ಒಂದು ವಿಷಯ ಮಾತ್ರ ಪ್ರಧಾನಿಯವರ ಮನಸ್ಸಿನಲ್ಲಿತ್ತು. ಅದು ಏನೆಂದರೆ ಮಹಾಜನ್ ಕಮಿಷನ್ನಿನ ವರದಿಯಿಂದ ಈ ಗಡಿ ವಿಷಯ ಒಪ್ಪನ್ ಆಗಿದೆ. ಈಗ ಅದನ್ನು ಮುಚ್ಚಿಟ್ಟುಕೊಂಡಿ ಎಂದು ಹೇಳಿದ್ದಾರೆ. ಮತ್ತು ಈ ಗಡಿ ವಿಷಯದಲ್ಲಿ ತೆರದ ಮನಸ್ಸಿನಿಂದ ನಾನು ನೋಡುವ ತ್ಯೇನೆ ಎಂದು ಹೇಳಿದ್ದಾರೆ ನಾವು ಪ್ರಧಾನಿಯವರಿಗೆ ಹೇಳಿದವು ಮಹಾಜನ್ ಕಮಿಷನ್ನಿನ ರಚನೆಗೆ ಒಪ್ಪಿ ಒಂದುದೊಡ್ಡ ರಿಯಾಯಿತಿವನ್ನು ಮೈಸೂರು ಮಾಡಿಕೊಟ್ಟಿದೆ ಮೈಸೂರಿನ ನಾಯಕರು ಮಹಾರಾಷ್ಟ್ರದವರ ಒತ್ತಾಯಕ್ಕೆ ಮಣಿದು ಮಹಾಜನ್ ಕಮಿಷನ್ನಿನ ನೇಮಕಕ್ಕೆ ಒಪ್ಪಿದ್ದೇ ತಪ್ಪಾಯಿತು ರೀ ಆಗನೇಚೇಷನ್ ಆಕ್ ಪ್ರಕಾರ ಗಡಿ ವಿಷಯ ಏನು ನಿರ್ಧಾರವಾಗಿತ್ತೋ ಅದೇ ಇರಬೇಕಾಗಿತ್ತು. ಆದರೆ ಎನೋ ಒಂದು ಕಾಂಪ್ರಮೈಜ್ ಮೇಲೆ ಮಹಾಜನ್ ಕಮಿಷನ್ ನೇಮಕವಾಗಿ, ಅವರಿಂದ ವರದಿ ಬಂದಿದೆ ಈಗ ಅದು ನಮ್ಮ ಅನುಕೂಲವಾಗಿಲ್ಲ ಎಂದು ಅದರ ಮೇಲೆ ಮತ್ತೊಂದು ಒಡಂಬಡಿಕೆ ಬೇಡ ಎಂದು ನಾವು ತಮಗೆ ನಿರ್ದಿಷ್ಟವಾದ ನಿಲುವು ಪ್ರಧಾನ ಮಂತ್ರಿಗಳಿಗೆ ತಿಳಿಸಿ ಈ ವಿಷಯದಲ್ಲಿ ನ್ಯಾಯವಾದ ತೀರ್ಮಾನವನ್ನು ತೆಗೆದುಕೊಳ್ಳಿ ಎಂದು ಅವರಿಗೆ ನಾವು ಹೇಳಿದ್ದೇವೆ ನಾವು ಆಸೆಸಾಗಿ ಶಕ್ತಿ ಮೀರಿ, ಎಲ್ಲಾ ಒಗ್ಗಟ್ಟಿನಿಂದ ಕೆಲಸ ಮಾಡಿ ಬಂದಿದ್ದೇವೆ ಈ ಕೆಲಸಗಳನ್ನು ಮಾಡುವುದಕ್ಕೆ ಅನೇಕರಿಂದ ಹೆಚ್ಚಿನ ಪ್ರೋತ್ಸಾಹವಿರಬೇಕು ಪರಿಧಿಗಾರರೂ ಕೂಡ ನಮಗೆ ಉತ್ತಾಹವನ್ನು ಕೊಟ್ಟು ನಮ್ಮ ಕೆಲಸಗಳಿಗೆ ಬೆಂಬಲವನ್ನು

(ಶ್ರೀ ಎಸ್. ಶಿವಪ್ಪ)

ಕೊಟ್ಟಿದ್ದಾರೆ. ಅವರಿಗೆ ನನ್ನ ವಂದನೆಗಳನ್ನು ಅರ್ಪಿಸುತ್ತೇನೆ. ಮತ್ತು ನಮ್ಮ ನಿಯೋಗದ ಸದಸ್ಯರ ಸಹಕಾರ ಕೊಟ್ಟು ಒಮ್ಮತದಿಂದ ಕೆಲಸ ಮಾಡಿದ್ದಕ್ಕಾಗಿ ಅವರಿಗೂ ನನ್ನ ವಂದನೆಗಳನ್ನು ಅರ್ಪಿಸಿ ನಾನು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಹೆಚ್. ಸಿದ್ದ ವಿಠಲಪ್ಪ:—(ಹರಿಹರ) ಸನ್ಮಾನ್ಯ ಅಧ್ಯಕ್ಷರೇ, ಈಗತಾನೆ ಮಾನ್ಯ ಸ್ನೇಹಿತರಾದ ಶ್ರೀಮಾನ್ ಶಿವಪ್ಪನವರು ಈಸಭೆಗೆ ಕೊಟ್ಟಿರತಕ್ಕ ವರದಿಯ ವಿಚಾರದಲ್ಲಿ ಹೇಳಿದ ಮಾತುಗಳನ್ನು ನಾನು ಕೇಳಿದೆ. ಅವರು ಹೇಳಿದ್ದನ್ನು ನಾನು ಬಹಳ ಚಿತ್ತ ಮನಸ್ಸಿನಿಂದ ಲಾಲಿಸಿದೆ. ಅವರು ಹೇಳಿದ ರಲ್ಲಿ ನನಗೆ ಒಂದು ಸಂತೋಷವಾಯಿತು. ಆ ಸಂತೋಷದ ವಿಷಯ ಏನೆಂದರೆ ಪ್ರಧಾನ ಮಂತ್ರಿಗಳು ಈ ವಿಷಯದಲ್ಲಿ ತೆರೆದ ಮನಸ್ಸಿನಿಂದ ಇದ್ದಾರೆ. ಯಾರಿಗೂ ಅನ್ಯಾಯವಾಗದ ರೀತಿಯಲ್ಲಿ ಈ ಪ್ರಶ್ನೆಯನ್ನು ಬಗೆಹರಿಸಬೇಕು ಎನ್ನುವುದು ನನ್ನ ಮನಸ್ಸಿನಲ್ಲಿದೆ ಎಂದು ಪ್ರಧಾನ ಮಂತ್ರಿಗಳು ಹೇಳಿದರು ಎಂಬುದನ್ನು ಶ್ರೀಮಾನ್ ಶಿವಪ್ಪನವರು ಹೇಳಿದ್ದು ಬಹಳ ಸಂತೋಷದ ವಿಷಯ. ಶ್ರೀಮಾನ್ ಶಿವಪ್ಪನವರು ಅವರ ರಿಪೋರ್ಟಿನಲ್ಲಿ ಅನೇಕ ವಿಷಯಗಳನ್ನು ಹೇಳಿದಾರೆ ಮತ್ತು ಕೆಲವು ವಿವರಗಳನ್ನೂ ಕೊಟ್ಟಿದ್ದಾರೆ. ಅವರು ಯಾರು ಯಾರನ್ನು ನೋಡಿದ್ದಾರೆ ಎನ್ನುವುದನ್ನು ಸಹ ಅವರು ಹೇಳಿದ್ದಾರೆ. ಅವರು ಮಾಡುವ ಕೆಲಸವನ್ನು ಮನಃ ಪೂರ್ವಕವಾಗಿ ಮಾಡಿದ್ದಾರೆ. ಅದಕ್ಕಾಗಿ ನಾನು ಅವರನ್ನು ವಂದಿಸುತ್ತೇನೆ ಈಗ ಶ್ರೀಮಾನ್ ಶಿವಪ್ಪನವರು ಹೇಳಿದಮೇಲೆ ಈಗಲಾದರೂ ಪ್ರಧಾನಿಗಳು ಮರಾಠಿಗರ ಪರವಾಗಿ ಅವರಿಗೆ ಅನುಕೂಲವಾಗಿದ್ದಾರೆ ಎನ್ನುವ ಒಂದು ವಾದ ಏನಿದೆ, ಮತ್ತು ರಾಜ್ಯದಲ್ಲಿ ಪ್ರಧಾನಿಗಳ ಮೇಲೆ ಏನು ಒಂದು ಅಪಪ್ರಚಾರ ನಡೆಯುತ್ತಿದೆ ಅದು ನಿಲ್ಲಿಸಿ ಎಂದು ನಾನು ಕೇಳಿಕೊಳ್ಳುತ್ತೇನೆ. ಈವರ್ಷ ಸರ್ಕಾರದವರು ಒಂದು ನಿಯೋಗವನ್ನು ದೆಹಲಿಗೆ ಕಳುಹಿಸಿದ್ದರು. ಕಾರಣಾಂತರ ನಾವು ಹೋಗುವುದಕ್ಕೆ ಆಗಲಿಲ್ಲ. ಈಗ ಒಂದನೆ ಆಯೋಗ ದೆಹಲಿಯಲ್ಲಿದೆ. ನಮ್ಮ ಮಾನ್ಯ ಸ್ನೇಹಿತರಾದ ಶ್ರೀ ಶಿವಪ್ಪನವರ ಪಕ್ಷದವರಿಗೂ ನಮಗೂ ತತ್ವದಲ್ಲಿ ಯಾವ ಭೇದವೂ ಇಲ್ಲ. ಅವರದ್ದು ಅಸೆಂಬ್ಲಿಯ ನಿಯೋಗ ಎಂದು ನಾನು ತಿಳಿದಿದ್ದೇನೆ. ಆದರೆ ಈಸಭೆಯ ನಾಯಕರು, ಹೋಗಿಲ್ಲ ಮುಖ್ಯ ಮಂತ್ರಿಗಳೇ ನಿಯೋಗದ ನಾಯಕತ್ವವನ್ನು ವಹಿಸಬೇಕಾಗಿತ್ತು ಈಸಭೆಯ ಅಣಿ ಪ್ರಕಾರ ಅವರು ಸರ್ಕಾರ ನಡೆಸಬೇಕೆಂದೂ ಅದು ಬಿಟ್ಟು ಅಲ್ಲ. ಈಬಗ್ಗೆ ನಮ್ಮ ಅಭಿಪ್ರಾಯ ನಿಖರವಾದ ಅಭಿಪ್ರಾಯ. ಇಂಥಾ ಒಂದು ಡಿಲಿಗೇಷನ್ನಿನ ನಾಯಕತ್ವವನ್ನು ಸೂಕ್ತವಾಗಿ ಅವರೇ ಈ ಮನೆಯ ನಾಯಕರಾಗಿ ಈಸಭೆಯ ಸರ್ವಪಕ್ಷವನ್ನು ಒಳಗೊಂಡಿರತಕ್ಕಂಥ ಸದಸ್ಯರನ್ನು ಕರೆದು ಕೊಂಡು ಒಂದು ಹೈ ಪವರ್ ಡಿಲಿಗೇಷನ್ ತೆಗೆದುಕೊಂಡು ಕೋದರೆ ಒಳ್ಳೆಯದು ಎಂದು ನಮ್ಮ ಮನಸ್ಸಿನಲ್ಲಿತ್ತು ಆದರೆ ಮುಖ್ಯ ಮಂತ್ರಿಗಳ ನಿಯೋಗ ಇಲ್ಲಿಯವರೆಗೂ ಹೋಗಿಲ್ಲ. ಇವತ್ತಿನ ದಿವಸ ದೆಹಲಿಯಲ್ಲಿ ನ್ಯಾಷನಲ್ ಡೆವಲಪ್‌ಮೆಂಟ್ ಕೌನ್ಸಿಲ್ ಮೀಟಿಂಗ್‌ನಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳು ಭಾಗ ವಹಿಸುತ್ತಾರೆ. ಆಗ ಅವಕಾಶವನ್ನು ಉಪಯೋಗಿಸಿಕೊಂಡು ಈ ಗಡಿ ವಿಷಯದಲ್ಲಿ ಪ್ರಧಾನ ಮಂತ್ರಿ ಗಳೊಡನೆ ಮಾತನಾಡುತ್ತಾರೆ ಎಂದು ನಾನು ಕೇಳಿದ್ದೇನೆ. ಪತ್ರಿಕೆಯಲ್ಲಿ ಕೂಡ ಈ ವಿಚಾರ ಬಂದಿದೆ. ಇದು ಅವರ ಕರ್ತವ್ಯ. ಅವರು ಪ್ರಧಾನ ಮಂತ್ರಿಗಳನ್ನು ನೋಡಿ ಅವರು ಕೆಲಸವನ್ನು ಮುಂದುವರಿಸಿಕೊಂಡ ಬರಲಿ ಒಳ್ಳೆಯ ಕಾರ್ಯವನ್ನು ಮಾಡಲಿ ಅವರು ಈ ಕಾರ್ಯದಲ್ಲಿ ಜಯಶೀಲರಾಗಲೀ ಎಂದು ನಾನು ಹಾರೈಸುತ್ತೇನೆ. ಈ ಗಡಿ ವಿಚಾರದಲ್ಲಿ ನಾವೆನು ವಿರೋಧವಾಗಿಲ್ಲವೆಂದು ನಾನು ಹೇಳಿದ್ದೇನೆ ನಾವು ಬರೆದಿದ್ದೇವೆ ಆ ಬಗ್ಗೆ ಒಂದು ನಿರ್ಣಯವನ್ನು ಮಾಡಿದ್ದೇವೆಂದು ಸ್ಪಷ್ಟವಾಗಿ ಹೇಳಿದ್ದೇನೆ. ಆದರೆ ಒಂದು ನಕಲನ್ನೂ ಕೂಡನಾವು ಕಳುಹಿಸಿಕೊಟ್ಟಿದ್ದೇವೆ. ನಾವು ನಮ್ಮ ನಿರ್ಣಯದಲ್ಲಿ ಸ್ಪಷ್ಟವಾಗಿ ಹೇಳಿದ್ದೇವೆ ಮಹಾಜನ್ ಕಮಿಷನ್ ವರದಿಯನ್ನು ಈ ಸಭೆಯಲ್ಲಿ ಒಪ್ಪಿಕೊಂಡಮೇಲೆ ನಾವು ಅದಕ್ಕೆ ವಿರೋಧವಾಗಿಲ್ಲ ಎಂದು. ನಾವು ಕಳುಹಿಸಿದಂತಹ ನಿರ್ಣಯವನ್ನೇ ಅನುಸರಿಸಿ ಬೆಳಗಾವಿನ ನಿಯೋಗದವರು ಒಂದು ನಿರ್ಣಯವನ್ನು ಮಾಡಿ ಪ್ರಧಾನ ಮಂತ್ರಿಗಳಿಗೆ ಕಳುಹಿಸಿಕೊಟ್ಟಿದ್ದಾರೆ. ಅವರ ನಿರ್ಣಯಕ್ಕೂ ನಮ್ಮ ನಿರ್ಣಯಕ್ಕೂ ಯಾವುದೇ ಭಿನ್ನಾಭಿಪ್ರಾಯವಿಲ್ಲ. ಆದರೆ ಒಂದು ಮಾತ್ರ ಹೇಳುತ್ತೇನೆ, ಈ ಕಾರ್ಯ ಜಯಪ್ರದವಾಗಿ ಆಗಬೇಕಾದರೆ ಮಾನ್ಯ ಮುಖ್ಯ ಮಂತ್ರಿಗಳು ನಿಯೋಗದ ನಾಯಕತ್ವವನ್ನು ವಹಿಸಬೇಕು. ಆ ಡೆಲಿಗೇಷನ್ನಿನಲ್ಲಿ ನೀವು ಇಂಜಿನೀರಿಂಗ್, ನಾವು ಡಬ್ಬಿಗಳಾಗಿ ಬರುತ್ತೇವೆ ಮತ್ತು ನಾವು ಬಂದಾಗ ನಿಮಗೆ ಬೆಂಬಲ ಕೊಡುತ್ತೇವೆಂದು ಹೇಳಿದ್ದೇವೆ. ಈಗ ನಾನು ಏತಕ್ಕೇಸ್ಕರ ಹೇಳುತ್ತಿದ್ದೇನೆಂಬುದಕ್ಕೆ ನಮ್ಮ ನಿರ್ಣಯದ ಒಂದು ವಾಕ್ಯವನ್ನು ಓದುತ್ತೇನೆ.

We have said :

"Therefore, this committee approves the Stand taken by the party on the floor of the House at the time

of passing the resolution sponsored by one of the opposition parties in the Mysore Legislature. In the absence of proper appraisal of the reported proposals of the Government of India and the proper appreciation of the past events and also in the absence of complete understanding between the Government on one side and the opposition parties on the other, as to the future course of action, it was difficult for the party to give its consent to the above mentioned resolution. The operative portion of which was neither discussed made known to the our party prior to the introduction of the motion. That this committee strongly feels.....

SRI K. H. SRINIVAS: On a point of order Sir ಈಗ ಮೊದಲ ಹೋಗಿದಂತಹ ನಿಯೋಗದ ನಾಯಕರಾದ ಮಾನ್ಯ ಶಿವಪ್ಪನವರು ಒಂದು ರಿಪೋರ್ಟನ್ನು ಕೊಟ್ಟಿದ್ದಾರೆ ಅದಕ್ಕೆ ಹೊಂದಿಕೊಂಡು ಒಂದು ಹೇಳಿಕೆಯನ್ನೂ ಕೊಟ್ಟಿದ್ದಾರೆ. ನಾನು ತಿಳಿದುಕೊಂಡೆ, ಅದರ ಬಗ್ಗೆ ಕ್ಲಾರಿಫಿಕೇಶನ್ ಕೇಳುವುದಕ್ಕೆ ನೀವು ಅವಕಾಶ ಕೊಟ್ಟಿದ್ದೀರಿ ಎಂದು ಇವರು ಆ ರಿಪೋರ್ಟಿನ ಬಗ್ಗೆಯಾಗಲಿ, ಅಲ್ಲಿ ಮಾಡಲಾದ ಕೆಲಸದ ಬಗ್ಗೆಯಾಗಲಿ, ವಿವರ ಕೇಳುವ ಬದಲು, ತಮ್ಮ ಪಕ್ಷದ ನಿಲುವನ್ನು ಹೇಳಲು ಈ ಅವಕಾಶವನ್ನು ಉಪಯೋಗಿಸಿಕೊಳ್ಳುತ್ತಿದ್ದಾರೆ. ಅದಕ್ಕೆ ಅವಕಾಶ ಕೊಡಬಾರದು ಎಂದು ನಾನು ಹೇಳುತ್ತೇನೆ.

MR. SPEAKER : There is some force in the point of order raised by Hon. Member Sri K.H. Srinivasa I gave an opportunity to the Hon. Leader of the Congress-party to ask for some clarifications. The stand taken by his party is very well known and it has been stated by him on many an occasion. Now I request hon. Member Sri Siddaveerappa to confine himself to clarifications, if any.

SRI H. SIDDAVEERAPPA :— I am not repeating even a single word.....

Sir K. H. PATIL: I rise to a point of order, Sir ಸದಸ್ಯರು ಕ್ಲಾರಿಫಿಕೇಶನ್ ಕೇಳಬೇಕಾದರೆ, ಅದಕ್ಕೆ ಹಿನ್ನೆಲೆ ಬೇಕಾಗುತ್ತದೆ. ಅದು ಸಭೆಯ ಎದುರಿಗೆ ಇದ್ದರೂ, ಭಾಷಣ ಮಾಡುವಂತಹ ಮಹನೀಯರು ಕ್ಲಾರಿಫಿಕೇಶನ್ ಕೇಳುವುದು ಸೂಕ್ತ. ಮಾನ್ಯ ಶಿವಪ್ಪನವರು ಮಾಡಿದಂತಹ ಕೆಲಸದ ಶ್ಲಾಘನೆಯನ್ನು ಅವರು ಮಾಡಿ, ಆ ಶ್ಲಾಘನೆಯ ಜೊತೆಗೆ ಮುಖ್ಯಮಂತ್ರಿಯವರೂ ಅಲ್ಲಿಗೆ ಹೋಗಿದ್ದರೆ ಸಮರ್ಪಕವಾಗಿತ್ತು ಎಂದು ಅವರು ಹೇಳುತ್ತಿದ್ದಾರೆ. ಅದನ್ನು ಸರಿಯಾಗಿ ಅರ್ಥಮಾಡಿ ಕೊಳ್ಳಬೇಕಾಗುತ್ತದೆ ಅಷ್ಟೆ.

MR. SPEAKER: There is no point of order. All Hon. Members are bound by the resolution that has been passed by this House.

ಶ್ರೀ ಎಚ್. ಎನ್. ನಂಜೇಗೌಡ :— ತಾವು ಈಗ ಒಂದು ಮಾತು ಹೇಳಿದ್ದೀರಿ. ಈಗ ಹೋಗಿ ಬಂದಂತಹ ನಿಯೋಗದಲ್ಲಿ, ಮತ್ತು ಎರಡನೆಯದಾಗಿ ಹೋದ ನಿಯೋಗದಲ್ಲಿ ಇಂಡಿಕೇಟಿನವರು ಹೋಗಿದ್ದ.

MR. SPEAKER:— The Hon Member need not make such unnecessary remarks.

ಶ್ರೀ ಎಚ್. ಸಿದ್ದವೀರಪ್ಪ:— ನಮ್ಮ ಪಕ್ಷದ ನಿರ್ಣಯದಲ್ಲಿ ಮಾಡಿದ ಒಂದೆರಡು ವಾಕ್ಯಗಳನ್ನು ಇಲ್ಲಿ ಹೇಳುತ್ತೇನೆ.

“That this Committee strongly feels that the Government of Mysore themselves ought to have taken the lead in sponsoring a resolution before the Legislature with the consent of all other political parties and other independent members of the Legislature, as was done in 1967. Also it would have been better if the Leader of this House, namely the Chief Minister of Mysore State, had taken the responsibility to lead the delegation himself. Notwithstanding the affirmation made by the Chief Minister, inside as well as outside the Legislature, to stand by the Mahajan Commission's recommendations, the committee feels that Ministry is shirking to take full responsibility in this matter.

“That this committee is convinced that it is in the interest of the Nation in general and other States in particular that all political parties including the Ministry should think and act unitedly keeping aside the party considerations, if the boundary dispute is to be settled in conformity with the unanimous decision taken by the Assembly in 1967.

Therefore this committee resolved that its co-operation would be readily extended to all the parties in the legislature and the Ministry in finding out a just solution to the problems.”

This is the stand taken by our party and we stand by it.

ಶ್ರೀ ಬಿ. ಗಂಗಣ್ಣ:— ಮಾನ್ಯ ಸಿದ್ದವೀರಪ್ಪನವರು, ಅವರ ಕಮಿಟಿಯಲ್ಲಿ ಪಾಸ್ ಮಾಡಿರತಕ್ಕ ರಿಸೋಲ್ಯೂಷನ್ನು ಓದಿದ ಲೀವಿಯನ್ನು ನೋಡಿದರೆ, ಯುನಾನಿಮಸ್ ಆಗಿ ಅಸೆಂಬ್ಲಿಯಲ್ಲಿ ರಿಸೋಲ್ಯೂಷನ್ ಪಾಸ್ ಮಾಡುವುದಕ್ಕೆ ಮುಂಚೆ ಎಲ್ಲಾ ಪಕ್ಷದ ಲೀಡರ್ಸ್‌ನ್ನು ಕನ್‌ಸಲ್ಟ್ ಮಾಡಬೇಕಾಗಿತ್ತೆಂಬ ಅಭಿಪ್ರಾಯ ಕೊಡುತ್ತದೆ. ಅದರಲ್ಲೂ ಮುಖ್ಯಮಂತ್ರಿಯವರು ಎಲ್ಲರನ್ನು ಕರೆಯಲಿಲ್ಲವೋ ಎಂಬ ಸಂಶಯ ಮಾಡಿ ಸುತ್ತದೆ. ಇದು ಈ ಸಂದರ್ಭಕ್ಕೆ ಉಚಿತವೋ, ಅನುಚಿತವೋ, ಎಂಬುದನ್ನು ತಾವು ಇತ್ಯರ್ಥ ಮಾಡಬೇಕಾಗಿದೆ.

MR. SPEAKER: I have already stated that nobody can go against the resolution already passed by this House.

SRI H. SIDDAVEERAPPA:—Sir, I have already stated that our party stand by that resolution. There is another point to which I would like to refer in the report presented by hon. Sri Sivappa.

SRI K. PUTTASWAMY (Minister for Law, Labour and Parliamentary Affairs):— I just want to know whether the Hon. Chair is permitting a discussion on this subject since the hon. Member Sri Siddaveerappa is raising some debatable points.

MR. SPEAKER:—h I have permitted him to ask only clarifications.

Sri H. SIDDAVEERAPPA: Sir, I am only referring to the report presented by hon. Leader of Opposition Sri Sivappa. He has stated that;

“ Nobody can subscribe to such theories These ideas have to be properly explained to the Member of parliaments Suitab i literature and maps explaining the case of Mysore very uccinctly should be circulated to the Members of parliament constantly.

I happen to meet just this morning one of the Members of parliament and he also felt the same difficulty in representing the case without relevant materials Sir, I have been requesting right from the beginning to give us three maps. One is a map of Mysore and the other is the map showing the position as it would be if the Mahojan Commission's report is accepted and the third one is a map showing as to what would be the position of the so-called reported proposals of the Central Government are accepted. Unless we know these things, I cannot understand how we are to represent to case and also understand the problems?

Lastly, I would like to say that let the Hon. Chief Minister make it clear as to whether he is willing to lead a delegation including our party or not? If he is not willing to take our party, than we will consider as to what we should do.

ಶ್ರೀ ಎಚ್.ಎನ್. ನಂಜೇಗೌಡ:—ನಾನು ಕ್ವಾರಿಟೀಕೇಷನ್ ರೂಪದಲ್ಲಿ ಎರಡು ಪ್ರಶ್ನೆಗಳನ್ನು ಕೇಳುತ್ತೇನೆ. ನಮ್ಮ ನಿರ್ಮಾಣದವರು ಪ್ರಧಾನಿಯವರನ್ನು ಭೇಟಿಯಾದಾಗ ಪ್ರಧಾನಿಯವರು ಎರಡು ಅಂಶಗಳನ್ನು ತಿಳಿಸಿದರು. ಮಹಾಜನ್ ವರದಿಯನ್ನು ವ್ಯತ್ಯಾಸಮಾಡದೆ ಅದು ಇದ್ದ ಹಾಗೆಯೇ ಒಪ್ಪಿಕೊಳ್ಳುವುದಕ್ಕೆ ಸಾಧ್ಯವಿಲ್ಲ ಎಂಬುದು. ಒಂದು ಇನ್ನೊಂದು ನಮ್ಮ ಮಾನ್ಯ ಮಂತ್ರಿಗಳು, he is feeling shy to come to Delhi ಎಂದು ಪತ್ರಿಕೆಯಲ್ಲಿ ವರದಿಯಾಗಿತ್ತು. ಇದು ನಿಜವೇ?

ಶ್ರೀ ಟಿ.ಆರ್. ಶಾಮಣ್ಣ:—ಸ್ವಾಮಿ, ಈಗ ಒಂದು ಅಂಶವನ್ನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಶ್ರೀಮತಿ ಇಂದಿರಾಗಾಂಧಿಯವರನ್ನು ನಾವು ಯಾವ ಸಂದರ್ಭದಲ್ಲಿಯೂ ದೂರವಿಟ್ಟುಕೊಳ್ಳುವ ವಿಷಯವನ್ನು ಸ್ಪಷ್ಟವಾಗಿ ತಮ್ಮ ಗಮನಕ್ಕೆ ತರುತ್ತೇನೆ.

ಶ್ರೀ ಎಚ್. ಸಿದ್ದವೀರಪ್ಪ:—ತಾವು ದೂರದಿಂದ ಎಂದು ನಾನು ಹೇಳಿಲ್ಲ.

ಶ್ರೀ ಟಿ.ಆರ್. ಶಾಮಣ್ಣ:—ಕಾಂಗ್ರೆಸ್ ಜನರಲ್ ಸೆಕ್ರೆಟರಿಯವರಾದ ಮಾನ್ಯ ಶ್ರೀ ಶಂಕರಾನಂದ-ರವರು ನಮ್ಮ ಜೊತೆಗೆ ಇದ್ದಾರೆ. ನೀವು ಶ್ರೀಮತಿ ಇಂದಿರಾಗಾಂಧಿಯವರನ್ನು ಬೈಯುತ್ತಾ ಇದ್ದರೆ ಹೇಗೆ ಅವರಿಂದ ಕೆಲಸವಾಗುತ್ತದೆ? ಎಂದು ಕೇಳುತ್ತೀರಿ. ನಾವು ಅವರಿಗೆ ಈ ರೀತಿಯಾಗಿ ಹೇಳುವೆವು. “Well Madam, on account of the differences between the Indicate and Syndicate there is a feeling in the state that you may take a political decision and not a judicial decision.” The Prime Minister told us that she has kept an open mind and there is nothing like Indicate or Syndicate differences. All the while, the team was considerate to the

(ಶ್ರೀ ಟಿ. ಆರ್. ಶಾಮಣ್ಣ)

Prime Minister and we respected her. On the other hand, if Hon. Member Sri Siddaveerappa and others also had come with us it would have been more effective to represent that we are all united in our efforts to demand justice to Mysore State. Even now, I request Hon. Sri Siddaveerappa not to make politics in this matter.

SRI H. SIDDAVEERAPPA:—I repudiate the insinuation made by the Hon. Member. There is no politics or any other thing to make.

ಶ್ರೀ ಬಿ. ಪಿ. ಗಂಗಾಧರ್:—ಡಲಿಗೇಷನ್ ಹೋದಂಥ ಜನ ಕೇಂದ್ರ ಸರ್ಕಾರದ ಲೀಡರ್‌ಗಳನ್ನು ಭೇಟಿಮಾಡಿದ್ದಾರೆ. ಮಾನ್ಯ ಶ್ರೀ ಜಗಜೀವನರಾಂ ಅವರನ್ನು ನೋಡಿದ್ದಾರೆ. ಅವರ ಈಗ ಬಾರ್ಡರ್ ಡಿಸ್‌ಪೊ ಟ್ನ್ ಇರುವ ಸಂದರ್ಭದಲ್ಲಿ ಮಹಾರಾಷ್ಟ್ರದ ಲೀಡರ್ ಆಗಿರುವ ಮಾನ್ಯ ಶ್ರೀ ವೈ.ಬಿ. ಚವಾಣ್ ಅವರು ಸಾಕಷ್ಟು ಪ್ರಭಾವ ಬೀರುವುದಕ್ಕೆ ಸಾಧ್ಯವಿದೆ. No man must be a Judge of his own cause. That is the fundamentals of natural justice.

ಕ್ಯಾಬಿನೆಟ್ ಸಬ್ ಕಮಿಷಿಯಲ್ಲಿ ಮಹಾರಾಷ್ಟ್ರ ಡಿಸ್‌ಪೊ ಟ್ನ್ ಬಂದಾಗ, ಕ್ಯಾಬಿನೆಟ್ ಸಬ್ ಕಮಿಟಿ ಮೆಂಬರಾಗಿರತಕ್ಕ ಮಾನ್ಯ ಶ್ರೀ ಚವಾಣರು ಪಾರ್ಟಿಸಿಪೇಟ್ ಮಾಡಬಾರದು ಎಂದು ಟೀಕೆ ಮಾಡಿದ್ದೇವೆ. ಶ್ರೀಮತಿ ಇಂದಿರಾಗಾಂಧಿಯವರ, ಮಾನ್ಯ ಶ್ರೀ ಜಗಜೀವನರಾಂ ಅವರ ಮತ್ತು ಇತರೇ ಮಂತ್ರಿಗಳ ಮುಂದೆ ಈ ವಿಷಯ ಬಂದಾಗ, ಅವರ ಅಭಿಪ್ರಾಯವನ್ನು ಕನಸಿಡರ್ ಮಾಡಬಾರದೆಂದು ನೀವು ರಿಕ್ಲೆಸ್ಟ್ ಮಾಡಿದ್ದೀರಾ?

ಶ್ರೀ ಎಸ್. ಶಿವಪ್ಪ:—ಶ್ರೀಮಾನ್ ಎಚ್.ಎನ್. ನಂಜೇಗೌಡರು ಮಹಾಜನ್ ಕಮಿಷನ್ ವರದಿಯನ್ನು ಇಂಕ್ವಿರಿಂಗ್ ಮಾಡುವ ವಿಷಯದಲ್ಲಿ ಪ್ರಧಾನಿಯವರು ಯಾವರೀತಿಯಾಗಿ ಸ್ಪಷ್ಟಪಡಿಸಿದ್ದಾರೆಂದು ಹೇಳಿದುದನ್ನು ನಾನು ಕೇಳಿದ್ದೇನೆ. ಅದನ್ನು ನನ್ನ ವರದಿಯಲ್ಲಿಯೂ ಹೇಳಿದ್ದೇನೆ. ಅವರ ಅಭಿಪ್ರಾಯ ಏನಿದೆಯೆಂದರೆ, ಮಹಾಜನ್ ಕಮಿಷನ್ ವರದಿಯನ್ನು ಇಂಕ್ವಿರಿಂಗ್ ಮಾಡುವ ಕಾಲದಲ್ಲಿ ಮಹಾರಾಷ್ಟ್ರ ಮತ್ತು ಮೈಸೂರು ಎರಡು ಕಡೆಯವರನ್ನು ವಿಚಾರಮಾಡಿ ಗರಿಷ್ಠ ಮಟ್ಟದಲ್ಲಿ ಡಿಸ್‌ಸಾಟಿಸ್‌ಫ್ಯಾಕ್ಟ್ ಆಲ್ಲದ ರೀತಿಯಲ್ಲಿ ತೀರ್ಮಾನಮಾಡುವುದಕ್ಕೆ ಸಾಧ್ಯವೇ ಎನ್ನುವುದನ್ನು ಯೋಚನೆ ಮಾಡುತ್ತೇವೆಂದು ಹೇಳಿದ್ದಾರೆ. ಯಾವುದನ್ನೂ ಸ್ಪಷ್ಟಮಾಡಲಿಲ್ಲ. ಏನಿದ್ದರೂ ನಾನು ತೆರೆದ ಮನಸ್ಸಿನಿಂದ ಇದ್ದೇನೆ, ಮಾನ್ಯ ಮುಖ್ಯಮಂತ್ರಿಗಳು ನನ್ನನ್ನು ಭೇಟಿ ಮಾಡಲಿ, ವಿಚಾರ ಮಾಡುತ್ತೇನೆ ಎಂಬುದಾಗಿ ತೆರೆದ ಮನಸ್ಸಿನಿಂದ ಅವರು ಹೇಳಿದ್ದಾರೆ.

ಇನ್ನೊಂದು ವಿಷಯ ಹೇಳಿದರು. Why is he shy of meeting me ಎಂದು ಹೇಳಿದರು. ಅವರು ಟ್ರಂಕ್ ಕಾಲ ಹಾಕಿದಾಗ ನನಗೆ ಸ್ಪಷ್ಟವಿಲ್ಲವೆಂದು ಹೇಳಿದ್ದೀರಿ. ಯಾವಾಗ ಅಲ್ಲಿಗೆ ಹೋಗುತ್ತೇನೆ ಎನ್ನುವುದಕ್ಕೆ ಪತ್ರ ಬರೆದಿದ್ದೇನೆ ಮತ್ತು ಆ ಪತ್ರ ಈಗ ಡೆಸ್ಕ್‌ಗೆ ಹೋಗಿದೆಯೆಂದು ಹೇಳಿದ್ದೀರಿ. ನಾವು ಮಾನ್ಯ ಶ್ರೀ ಚವಾಣರನ್ನು ಭೇಟಿ ಮಾಡಿದಾಗ, ಮಾನ್ಯ ಶ್ರೀ ಗಂಗಾಧರ್‌ರವರು ಹೇಳಿದ ವಿಷಯವನ್ನು ಅವರ ಮುಖಕ್ಕೆ ಹೇಳಿದ್ದೇವೆ. ನೀವು ಮಹಾರಾಷ್ಟ್ರದಲ್ಲಿಯೇ ಹುಟ್ಟಿದ್ದೀರಿ, ಗೃಹ ಮಂತ್ರಿಗಳಾಗಿದ್ದೀರಿ ಆದ್ದರಿಂದ ಮೈಸೂರು ಮತ್ತು ಮಹಾರಾಷ್ಟ್ರ ಗಡಿ ವಿಚಾರದಲ್ಲಿ ಏನು ತೀರ್ಮಾನ ತೆಗೆದುಕೊಂಡರೂ ಅದರ ಬಗ್ಗೆ ಅನುಮಾನ ಬರುತ್ತದೆ, ರಾಷ್ಟ್ರದ ನಾಯಕರಾಗಿ ನೀವು ಆ ಮಟ್ಟಕ್ಕೆ ಇಳಿಯಬಾರದು ಎಂದು ಹೇಳಿದ್ದೇವೆ. ಆಗ ಮಾನ್ಯ ಶ್ರೀ ಚವಾಣ್ ಅವರು ಹೇಳಿದರು, ನಾನು ಮಹಾರಾಷ್ಟ್ರದಲ್ಲಿ ಹುಟ್ಟಿದ್ದರೂ ಈ ಸಮಸ್ಯೆ ನನ್ನ ರಾಜ್ಯಕ್ಕೆ ಮತ್ತು ಮೈಸೂರು ರಾಜ್ಯಕ್ಕೆ ಸಂಬಂಧಪಟ್ಟಹಾಗೆ ಇರುವುದರಿಂದ ಈ ವಿಚಾರವನ್ನು ಕ್ಯಾಬಿನೆಟ್‌ಗೆ ಬಿಟ್ಟಿದ್ದೇನೆ. ಏಕೆಂದರೆ ಆಲ್ಟರು ತೀರ್ಮಾನ ಮಾಡುವುದು ಪಾರ್ಲಿಮೆಂಟ್. ಅವರ ಮನವನ್ನು ಒಲಿಸುವುದಕ್ಕಾಗಿ ನಾನು ಮಹಾರಾಷ್ಟ್ರದವನಾಗಿ ವರ್ತಿಸುವುದಿಲ್ಲವೆಂಬ ವಿಚಾರವನ್ನು ನಮ್ಮ ಮುಂದೆ ಹೇಳಿದ್ದಾರೆ.

Budget Estimates for 1970-71—Demands for grants, Demand No. 15
21, 23, 25 and 53.

Now we will take up demands for grants.